

امورِ عالمِ اسلام

محمد احمد غازی

جسدہ | اسلامی سیکرٹریٹ کے نئے سیکرٹری جنرل ڈاکٹر احمد وکریم گمایا نے اپنا عہدہ سنبھال لیا ہے۔ اس سے قبل مصر کے جناب حسن التہامی اس منصب پر فائز تھے۔ ان کی مدتِ تقرری حالیہ ہی میں ختم ہوئی ہے۔ ڈاکٹر وکریم گمایا کو اسلامی ذمہ داروں نے خارجہ کی کانفرنس منعقدہ اگست ۱۹، ۲۰، ۲۱ (جسدہ) کی میں بطور سیکرٹری جنرل منتخب کر لیا گیا تھا۔ ڈاکٹر وکریم گمایا اس سے قبل سینی گال کے وزیر خارجہ تھے اور فروری ۱۹۷۳ء میں لاہور میں منعقد ہونے والی اسلامی سربراہی کانفرنس میں بھی شریک ہوئے تھے۔ اُن کی عمر تقریباً ۶۲ سال چار ماہ وہ معاشیات میں ڈاکٹرٹ کی ڈگری رکھنے کے علاوہ وسیع انتظامی صلاحیت اور ثقافتی تجربہ رکھتے ہیں۔ وہ سینی گال کی اقتصادی ترقیات اور منصوبہ بندی کونسل کے صدر، وزیرِ تعلیم، وزیرِ ٹیکنالوجی، وزیرِ دیہی معاشیات، وزیرِ مسلح افواج اور وزیرِ امورِ خارجہ کے مناصب پر فائز رہ چکے ہیں۔ انہوں نے اسلامی سیکرٹریٹ کے انتظامی سربراہ کا اہم ترین منصب سنبھالا ہے۔ امید ہے کہ وہ اس بین الاقوامی مسلم ادارے کو فرزندِ انوار اور اسلامی ملک کی خواہشات و توقعات کے مطابق چلانے میں کامیاب ثابت ہوں گے۔ ڈاکٹر وکریم گمایا کی اس تقرری سے برعکس افریقہ کی مسلم اقوام میں ملی اسلامی جذبات کو مزید نمایاں کرنے اور افریقی اسلامی ممالک میں اسلامی سیکرٹریٹ کے معاملہ میں کامل احساسِ اشتراک پیدا کرنے میں بڑی مدد ملے گی۔

امریکا | ریاستِ ہائے متحدہ امریکا اور کینیڈا کی اسلامی تنظیموں کے دفاتر (ایف۔ آئی۔ اے) کا سالانہ اجلاس اکتوبر کی ۲۳، ۲۴، ۲۵، ۲۶ تاریخوں میں امریکا کی ریاستِ اوہیو کے شہر ٹولڈو میں منعقد ہوا۔ اس اجلاس میں شمالی امریکا کے تقریباً تمام ممالک سے آنے والے چار سو مندوبین نے شرکت کی۔ اجلاس میں بہت سے دلچسپ اور مفید موضوعات پر مقالات پڑھے گئے جن میں امریکا کے حالات میں اسلام اور مسلمانوں اور خاص طور پر مسلمان طلبہ اور بچوں کے مسائل پر بحث کی گئی۔ اجلاس

میں کئی قراردادیں بھی منظور کی گئیں جن میں یہودیوں کی اُن ناپاک کوششوں کی مذمت اور اُن پر اظہارِ انوس کیا گیا جو وہ مقاماتِ مقدسہ کی تجویز (JUDAI ZATION) کے لئے کر رہے ہیں، ایک اور قراردادیں لاطینیوں کے جائز حقوق کی حمایت کا اعلان کیا گیا۔ ایک تیسری قرارداد میں اریٹریا، چاڈ، نپال اور دوسرے ملک میں اپنی آزادی کے لئے جدوجہد کرنے والے مسلمانوں کی مکمل حمایت کا اعلان کیا گیا۔

برازیل | برازیل کے شہر لونڈرینا میں شاہ فیصل شہید کے نام سے ایک جامع مسجد جامع الملک فیصل کا افتتاح کیا گیا۔ اس ضمن میں ایک پُر شکوہ تقریب منعقد کی گئی جس کا اہتمام برازیل کی اسلامک ویلفیئر سوسائٹی نے کیا تھا۔ تقریب میں برازیل کے مسلمانوں کے علاوہ عمائدین شہر اور اعلیٰ حکام نے بھی شرکت کی۔ صوبہ کے گورنر کی نمائندگی ریاست باران کے نائب گورنر نے کی اور اس میں متعدد اسلامی سفارت خانوں کے نمائندے بھی موجود تھے۔ مسجد کے مختلف دروازوں پر لگے ہوئے فیتوں کو کاٹنے کی رسم مختلف شخصیات نے انجام دی۔ مسجد کے افتتاح کے بعد محقق میدان میں ایک بڑی سماعت گاہ کا سنگ بنیاد بھی رکھا گیا۔ آخر میں اسلامک ویلفیئر سوسائٹی کی طرف سے ایک پُر تکلف ضیافت دی گئی جس میں حکومت برازیل کے اعلیٰ اسول اور ذہبی حکام، مسلم باشندگان لونڈرینا اور عمائدین شہر کے علاوہ مسلم ممالک کے بعض سفارتی نمائندوں اور رابطہ عالم اسلامی کے ارکان نے شرکت کی۔

سعودی عرب | جلالت الملک شاہ خالد بن عبدالعزیز نے دنیا بھر کے مسلمانوں کے نام ایک پیغام جاری کیا ہے جس میں انہوں نے مسلمانوں کو قرآن مجید کے اصولوں اور رسول اللہ صلی اللہ علیہ وسلم کے اسوہ حسنہ پر کامل ایمان سے عمل پیرا ہونے کی تلقین کی ہے۔ انہوں نے اپنے بیان میں قرآن مجید کی بہت سی آیات کا حوالہ دیتے ہوئے کہا کہ دکھ اور سکھ اللہ کی طرف سے آزمائش کی حیثیت رکھتے ہیں، ان آزمائشوں میں کامیابی کا واحد راستہ اللہ کے دین پر مضبوطی سے قائم رہنا ہے۔ اس کے لئے ضروری ہے کہ مسلمان ہر نیک کام میں ایک دوسرے سے تعاون کریں، ایک دوسرے کو سچائی کی راہ اختیار کرنے اور صبر سے اس پر قائم رہنے کی نصیحت کریں۔ انہوں نے رسول اللہ صلی اللہ علیہ وسلم کے ارشاد کا حوالہ دیتے ہوئے کہا کہ اگر لوگ برائی کو ہوتا ہوا دیکھیں اور اس کو رد کرنے کی تدبیر نہ کریں تو قریب ہے کہ اللہ تعالیٰ سب کو اپنے عذاب کی گرفت میں لے لے۔